
پبلڪ سرونٽ يعني عوام جو خادم 


علامه صاحب هيءَ تقرير سنڌ يونيورسٽيءَ جي سينيٽ هال ۾ پهرين 
فيبروري 1953ع تي ڪني,تقرير ۾ ڪافي نصيحت آميز روايتون ۽ 
حڪايتون پيش ڪيون ويون آهن:. جن تي عمل ڪرڻ سان پبلڪ 
سرونٽ صحيح معنيٰ ۾ عوام جو خادم ٿي خدمت ڪري سگهي ٿو ۽ 
رزق حلال حاصل ڪري سگهي ٿو. 


زندکيءَ کي متاٹر ڪن ٿا. آئون سمجهان ٿو ته توهان اهو 
وساريو نه هوندو. اهو ”[“ ”پي“ حرف هو جيڪو بلازشڪ 
هن جديد دور ۾ الفابيٽ ۾ تمام غالب آهي. ائين کڻي چئجي ته 
جتي ڪٿي سڄي دنيا جي پاور يعني اقتدار ڏانهن ڊوڙ آهي؛ 
جيڪو حرف (اکر: اکڪشر) ”1“ سان شروع ٿئي ٿو. اسين 

پاپولر وغيره سڀني لفظن ۾ ڪنهن نه ڪنهن نموني ”"[“ 
حڪمراني ڪري ٿي. اهڙا الفاظ 30 کان 50 تائين ٿي 
سگهن ٿاء جيڪي هر ماڻهوءَ جي زبان تي آهن. مطلب ته 
عملي طور اهو حرف اسان جي زندگيءَ تي حڪمراني 
ڪندڙ نظر اچي ٿو. 

اڳوڻي زماني ۾ اسين سوچيندا هئاسين ته ڪَجھ سٿارا اسان 
جي حياتيءَ تي حڪمراني ڪن ٿا. جيڪڏهن اهي ماڻهو 
انهيءَ سوچ ۾ حق بجانب هئا ته جيپٽر ۽ مارس سندن زندگيءَ 
تي وس رکندا هئا ته پوءِ اسين به ائين سمجهڻ ۾ حق بجانئب 
آهيون ته ”1“ حرف کي ضرور ڪا پُراسرار ۽ غيبي معنيٰ 
آهي. اهو اڄڪلھ حڪمراني هلائي ٿو. ان حد تائين جو پوپ 
۽ پراسٽيٽينٽ: پوٽينشلنٽيء ۽ پلازيبلٽي پرٽينشن ۽ پروپئگنڊا 
۽ پبلسٽيء ڪنهن به طرف وڃو توهان کي ”1“ حڪمراني 
ڪندي نظر ايندي. توهان پوليس: پليڊر ۽ پيلڪ سرونٽ کي 
ڏسو ته اهي به تمام اهم شخصيتون آهن. پر اڄڪلھ جي 
سوسائٽيءَ ۾ هڪ ڳالھ جنهن جو اسان سان واسطو آهي؛ پر 
ان سان اسان جو تعلق گهٽ آهي: اهو آهي پرنسپل (اصول) 
جيڪو پڻ ”1“ سان شروع ٿئي ٿو. اڄ اسين خصوصي طرح 
”[“ جو ذڪر ڪنداسين: جنهن سان پهرئين جي مقابلي ۾ 
اسان جو گهڻو واسطو آهي ۽ اهو آهي پيلڪ سرونٽ. 














پيلڪ سرونٽ توهان کي ۽ مون کي اڄ عام رواجي لفظ لڳي 
ٿو. اسان مان ڪي چند شخص ان حقيقت کان واقف آهن ته 
ڪجھ صديون اڳ اهو لفظ نڪي ”پيلڪ“ نڪي ”پبلڪ 
سرونٽ“ طور استعمال ۾ هو. توهان سمجهندا هوندئو ته اهو 
شروع کان مروج هو. پر: ائين ناهي. تيرهن سئو سالن کان 
اڳ نه پبلڪ ۽ نه ئي پيلڪ سرونٽ جهڙو ڪو لفظ 
هو. اهڙي قسم جو اصطلاح گهٽ درجي جو سمجهيو ويندو 
هو. اها پبلڪ ڪونه هئي ۽ اُن کي ڪو سرونٽ ڪونه هو. 


هاڻي پبلڪ کي ٿورو وقت ڇڏي اچو ته سرونٽ کي 
ڏسون. اسين ان کي آسانيءَ سان تاريخ ۾ ڳولهي سگهون ٿا. 
بادشاهن جا نوڪر هئا؛ پر ”عوام جا نوڪر“ جهڙي ڪا 
شيءِ ڪانه هئي. 

بادشاھ ڪير هو؟” اسين فقط کترين جو مثال وٺون. 
برهمڻ کي اسان گهڻو پري ڇڏي آيا آهيون. وچ واري دور 
جو ذڪر ڪجي ٿو: جنهن ۾ کتري طاقتور هئا. کترين جي 
دور ۾ بادشاهن جا عجيب جنگي نالا هوندا هئا٬‏ انجيل جنهن 
کي عيسائي مڃين ٿا ان ۾ بادشاھ کي الله جو مسح ڪيل 
(مسيح ۱160 )]8010) چيو وڃي ٿو. هو الله تعاليٰ جي طرفان 
تخت تي ويهي ٿو. هن جي ڇهڻ سان بيماريءَ جو علاج ٿي 
وڃي ٿو. اهو مسئلو ڪونهي ته بادشاھ ڪير آهي؟ هو ڇا ٿو 

ڪري ۽ ڪهڙي طر= زندگي گذاري ٿو؟ حتي ڪه هو ٻار 
هجي یا پوڙهو هجي: پر جيستائين هو بادشاھ آهي٬َ‏ هو ظل 
الله ۽ شهنشاھ آهي. هو اهو سڀِ ڪجھ آهي. جيڪي ڪجھ 
هن کي سمجهيو وڃي. هو ڪابه غلطي نٿو ڪري سگهي ۽ 
هو الله جو مسح ڪيل (1010 116 0 4110111608) آهي ۽ 
تخت تي ويهي ٿو٬‏ جيڪو سڀني انسانن کان مٿي آهي ۽ 
عبادت جي لائق پڻ آهي. ان حد تائين جو نظام الملڪ پنهنجي 
تصنيف ”سياست نامي“ ۾ لکي ٿو ته ان دؤر ۾ جڏهن ڪو 
بادشاھ جي اڳيان حاضر ٿيندو هو ته ”نماز کرد“ يعني 
دور جي ڳالھ آهي هوڏانهن اسين نماز جو لفظ عبادت لاءِ 
استعمال ڪندا آهيون. اهو به بادشاهت جو هڪ رخ هو. ان 
بادشاھ کي نوڪر هوندا هئا؛ ۽ اهي بادشاھ جا نوڪر هئا ۽ 
انهن (بادشاهي نوڪرن) عوام تي حڪمراني ٿي ڪئي. 
ڇاڪاڻ ته عوام کي ڪا اهميت ڪانه هئي. عوام بس خاڪ 
هئي. جيڪي ڪجه هُئا اهي بادشاھ ۽ اُن جا نوڪر هئا. لارڊ 
۽ بشپ به وڏا ماڻهو هئاء پر عام ماڻهو جيڪو بازار ۾ هلندڙ 
هو ان کي ڪابه شيءِ نه سمجھهيو ويندو هو. اهو خاڪ جو 
پتلو هو. 

بابت ڳالهايو هو. اسان غلامن (565) جي باري ۾ ڳالهايو 

پئي ته هن دور تائين نقريباً اهو سلسلو جاري رهيو آهي. 
روس ۾ سرفڊم منهنجي ڄمڻ کان گهڻو پوءِ به جاري هو ۽ 
اهو عملي طور بولشيوڪ انقلاب کان پوءِ ختم ٿيو آهي؛ 
تنهنڪري اهو لفظ ايترو پراڻو به ڪونهي. تاريخ تمام ويجهي 
آهي٬؛‏ جنهن کي اسين تمام قريب کان ڏسي سگهون ٿا ته 
ماضيءَ ۾ اهو ڇا هو! اهو خدا جو مسح ڪيل هو جيڪو 
غلطي نٿو ڪري سگهي. هن کي فقط نوڪر هئا. بادشاهن 
کي فقط ٿو ڪَرِ هوندا هئا. دنيا جي اها حالت هئي؛ پوءِ اهو 
ڪين ٿو نج لڪل لي اضي وٿي., ان جي وڏي تاريخ 
آهي جيڪا قرآن مسلمانن ۽ اُنهن جي رسول پاڪ *َة سان 
شروع ٿئي ٿي ۽ پوءِ سڀڀ ڪجھ تبديل ٿي ويو. اصطلاح؛: 
زبان ۽ لفظ تبديل ٿي ويا. عبادت لفظ استعمال ٿيو. سڄي دنيا 
۾ انسان کي خدا ڪري پوڄيو ويندو هو. توهان چوندئو ته 
انسانن جي پوڄا ڪانه ڪئي ويندي هئي. آئون چوندس ته 
تارن ۽ پٿرن جي به پوڄا ڪئي ويندي هئي. 

ٻيو دور آيو جو وڻن جي پوڄا ڪئي ويندي هئي. 

ٽيون دور آيو ته جانورن جي پوڄا ڪئي ويندي هئي ۽ 
مخصوص دؤر ۾ مصر ۾ نيل نديءَ ۾ رهندڙ واڳونءَ جي 
عبادت ڪئي ويندي هئي. ڇاڪاڻ ته اهو جانور انسانن تي 
حملو ڪندو هو جنهن ڪري ان کي وڏو خدا تصور ڪيو 
ويندو هو. مڇين جي عبادت ڪئي ويندي هئي. مصر جي 

ديوڪٿا ۾ اڃان تائين خاص قسم جي جانورن جا مٿا رکيل 
آهن. جن جي عبادت ڪئي ويندي هئي. جڏهن تارن: پٿرن٬‏ 
وڻن ۽ جانورن جي ڪنهن دور ۾ پوڄا ٿيندي هئي. پوءِ ڇونه 
انسان جي. جيڪو انهن کان بهتر آهي ۽ اهڙي طرح انسان 
کي خدا ڪري پوڄيو ويندو هو ۽ پوءِ انسان کي بادشاھ جي 
روپ ۾ پوڄيو ويندو هو. 

نيٺ پوءِ هڪ شخص آيو. جنهن چيو ته اهو سڀ بيڪار 
آهي. آئون خود توهان جهڙو انسان آهيان. جيتوٹڻيڪ آئون 
توهان کي سيکارڻ آيو آهيان. 

اهي حضور ڪريم تَة جن هئاء جن فرمايو: ” آنَا بَشَرُ مَتلُغُة“ 
آئون به توهان جهڙو انسان آهيان. ان کان وڌيڪ ڪجھ به 
نه آهيان ۽ اها همت نٿو ڪري سگهان جو چوان ته منهنجي 
پوڄا ڪريو ڇاڪاڻ ته آئون به توهان وانگر فاني انسان 
آهيان. توهان سڀئي برابر ۽ هڪ ((1181()) نسل جو اولاد 
آهيو.توهان مان ڪوبه چاهي اهو اڇو هجي يا ڪارو: ڳاڙهو 
هجي يا ڦڪو: ٻئي کان اعليٰ ڪونهي. رڳو توهان کي مختلف 
شڪليون: رنگ ۽ ٻوليون آهن؛ پر سڀئي برابر ۽ هڪ جهڙا 
هڪ وجود مان ٺهيل آهيو. 

پاڻ ڪريم جن ان حد تائين حالتن ۾ انقلاب آندو جو پوڄا لفظ 
گم ٿي ويو ان جي جاءِ تي عبادت لفظ آيوء: جنهن جي معنيٰ 
آهي. خدمت ڪرن. 














انگريزن. جرمنن ۽ فرينچن جي ڪليسائن ۾ ”پوڄا“ جي جاءِ 
تي لفظ ”خدمت“ سروس جو استعمال شروع ٿي ويو. 
توهان نوٽيس ڏسندا ته لکيل هوندو ته فلاڻي وقت تي چرچ ۾ 
سروس ادا ڪئي ويندي. لفظ پوڄا خود عبادت ٿي پيو ڇو ته 
ان عظيم انسان فرمايو ته آئون ٻيو ڪج۾ نه پر الله تعاليٰ جو 
ٻانهو ۽ ان جو رسول آهيان. 
مون تيرهين صديءَ جي آخر ۾ هڪ انگريز کان انهن قدرن 
جي معيار جي باري ۾ ٻُڌو. هن چيو ته توهان مسلمان ٻانها 
آهيو ۽ اسين الله جا پُٽ آهيون. 
مون چيو ته ظاهر آهي ته توهان اوچتو پيدا ٿي پيا آهيو. پر 
تيرهن سؤ سالن تائين ان کي گهٽ سمجھيو ويو ته پاڻ کي 
ٻانهو سڏايو. توهان ٻانها آهيو ۽ توهان کي ڪو مقصد بجا 
آٿڻو آهي ۽ پوءِ ختم ٿي وڃڻو آهي. توهان کي خبر ڪانهي 
ته توهان ڪنهن جا پٽ آهيو یا نه آهيو. ڇاڪاڻ ته توهان 
ڪا به شيءِ نه آهيو. ڪجھ سالن کان پوءِ توهان جو وجود 
ڪو نه هوندو. اهي چند سال هتي ڪنهن مقصد لاءِ آيا آهيو. 
قرآن شريف ۾ فرمايو ويو آهي ته ”وَمَا خَلَفث الَڄنَ وَالانُسَ 
ال لِيَفبدُؤنِ“ مون هن ڪائنات ۾ جن انسان پنهنجي عبادت لاءِ 
خلقيا آهن. هر هڪ کي ڪو مقصد پورو ڪرڻو آهي. ٻين 
جي خدمت ڪرڻي آهي: اهڙي طرح آفاقي خدمت جاري 
آهي. جيڪڏهن خدمت جو اهو عمل هڪ منٽ لاءِ رڪجي 

وڃي يعني سج چنڊ تارن ۽ پاڻيءَ جو عمل رڪجي وڃي 
ته هوند ڪو وجود نه رهي. ان خدمت جي بدلي هر شيءِ 
ڪو نه ڪو مقصد پورو ڪري ٿي ۽ ڪنهن نه ڪنهن جي 
مٽ ڪي ناله اخند اضق ااسنٽٽ, الهي ندو. ڪھ 
به نه آهن٬‏ پر صرف خادم آهن. صبح کان ويچارو سج چڪر 
ڪا ين ڪراي وڊ نهني 
ڊيوٽيءَ ۾ هڪ منٽ به ضايع نٿو ڪري؛ هوڏانهن اهو سج 
بحيثيت عظيم خدا ڪري پوڄيو ويندو هو. جنهن کي ڪڏهن 
اپالو ڪڏهن سوريا ۽ ڪيترن ئي ٻين نالن سان ان جي تعريف 
ڪئي ويندي هئي. اهو ان لاءِ تعريف جوڳو آهي. ڇاڪاڻ ته 
اهو خادم آهي. 
ابرو باد مه خورشيد همه در ڪارند 
تا تو ناني بڪف آري و بغفلت نه خوري. 

هر شيءِ ڪم ۾ مشغول آهي ته جيئن انسان جي کاڌي پيتي 
جو بندوبست ٿي سگهي ۽ هو پاڻ غفلت نه ڪري. جڏهن هر 
شيءِ انسان جي واسطي اهو ڪم پئي ڪري ته پوءِ انسان 
کي هرگز اهو نه سوچڻ گهرجي ته هو ڪائنات جي شين جو 
مالڪ آهي: هو پڻ ويچارو خادم آهي. 

خدمت جو اهو تصور ان عظيم ريگستاني عرب ايترو مروج 
ڪري ڇڏيو جو انگلينڊ جي ويلز جو شهزادو جيڪو پاڻ کي 
خادم سڏائيندي قباحت محسوس ڪندو هو ۽ اها انگلينڊ جي 

بادشاھ لاءِ اڻ ٻڌل ڳالھ هئي؛ هن به پاڻ کي 
”خادم“ (211*ه561) لکڻ شروع ڪيو. جڏهن حضور ڪريم 
ته جن خود خدمت کي شعار بنايو ۽ ان کي عام ڪيو تڏهن 
انسانيت جا نوان اقدار شروع ٿيا. تڏهن هر بادشاھ محسوس 
ڪيو ته يا ته آئون خدمت ڪريان یا عوام جو پئسو حرام 
ڪري کاوان. انهن ٻنهي شين کان ٻاهر جو اختيار ڪو نه 
هو. يا ته خدمت ڪري کائو جيئن ڪائنات جي هر شيءِ 
ڪري رهي هئي يا ته غاصب ٿيو. 

توهان وٽ اهو حڪمرانيءَ جو ڪو حق نه هئڻ 
هيءَ دنيا توهان کي اهو حق ڪيئن ڏئي سگهي ٿي٬.‏ جيڪو 
توهان حاصل ڪري رهيا آهيو. اهڙي طرح ڳالھ اتي پهتي 
ته توهان آهيو ڪير؟ اهو خيال به اڳتي وڌيو. اها خدمت 
ڪرڻ اڄڪلھ آمريڪا يا انگلينڊ يا ڪنهن ٻئي هنڌ عزت 


” 


واري مشغولي تصور ڪئي وڃي ٿي. 
اهو اعتراف نٿا ڪن ته ان جو آغاز ڪنهن ڪيو: ڇو ته هو 
سمجهي ويا آهن ته اهو لفظ ڪنهن ٻئي آندو آهي. تنهنڪري 
اهي چون ٿا ته ”اسين الله جا پٽ آهيون ۽ توهان الله جا ٻانها 
آهيو!“ پر دل جو دل ۾ اهو ڄاڻن ٿا ته هو خود غلط ڳالهائن 

هاڻي اهو ئي مقبول انداز تحرير آهي ته جڏهن ڪنهن اعليٰ 
اداري سان خط و ڪتاب ڪجي ٿي ته گورنر لکي ٿو: 
”توهان جو فرمانبردار خادم“ 0109601611 )٣601 11٣‏ 
661-751 ۽ ٻيو جيڪو گورنر کي لکي ٿو اهو به لکي ٿو 
”توهان جو فرمانبردار خادم.“ 

اهو پسنديده اسلوب ٿي ويو آهي. جيڪو تيرهن صدي کان 
عمل ۾ آهي ۽ پهرئين شخص جنهن ان کي استعمال ۾ آندو ان 
محترم جا ڪجھ لفظ هتي آئون ٻڌائيندس جيڪي گذريل دفعي 
مون ذڪر ڪيا هئا. 

پهرئين شخص جنهن انهن لفظن کي صحيح نموني رائج 
ڪيو. اهو حضور ڪريم كه جن جو پهريون جاءِ نشين هو. 
توهان هن کي ابي بڪر يا ابوبيڪر جيڪو چاهيو چئي سگهو 
ٿا. اهي لفظ هن تڏهن چيا جڏهن ماڻهن هن کي پنهنجو بادشاھ 
ڪري نه چونڊيو هو پر سندن معاملات جي بندوبست ڪرڻ 
وارو ڪري چونڊيو هو اهي حڪمرانيءَ وارا الفاظ نه هئا. 
اهي اڳوڻا بيو قوفانه گفتگو وارا الفاظ وقت سان گڏ استعمال 
مان خارج ٿي ويا. ڇو؟ ڇاڪاڻ ته سندس آقا حضور اڪرم 
ّھ فرمايو ”كلكم آدم و آدم من تراب“ توهان سڀئي آدم جو 
اولاد آهيو ۽ آدم مٽيءَ جي پيدائش آهي. 

”ليس للعربي علي العجمي فضل الا بتقوي“ 

”عربيءَ کي عجميءَ تي فضيلت ڪونهي سواءِ تقوي جي“ 
تنهن ڪري حڪمراني ۽ حاڪميت جو سوال ئي پيدا نه ٿو 


نھ 


ٿئي. 
الله تعاليٰي حڪمراني ڪري ٿو آفاقي قانون حڪمراني 
ڪري ٿو توهان کي رڳو پنهنجي معاملات جو بندوبست 
ڪرڻو آهي. تنهنڪري توهان مون کي پنهنجي معاملات لاءِ 
مئنيجر ڪري چونڊيو آهي. آئون انهن کي پورو ڪرڻ جو 
وعدو ڪريان ٿو. اهي هن عظيم شخص جا الفاظ آهن. 

حضرت ابوبڪر پنهنجي تفقرير ۾ فرمايو هو ته ”يا ايها 
الناس اني قد و ليت عليکم لست بخير كم“ توهان مون کي 
پنهنجي معاملات جو نگهبان مقرر ڪيو آهي. ”وليت“ معنيٰ 
جيئن توهان ڪنهن شخص کي مسجد جو متولي چئو ٿا. اهو 
شخص جنهن جي هٿ ۾ ڪنهن شيءِ جي نگهباني ڏنل هجي 
۽ هو ان جو بندوبست ڪري. فرمايائون ته ”لست بخير کم“ 
يعني آئون توهان کان بهتر ڪو نه آهيان. اتي ان ڳالھ طرف 
اشارو آهي ته ان ۾ ڪو شڪ ڪونهي ته توهان مونکي 
پنهنجي معاملات نبيرڻ لاءِ چونڊيو آهي: پر آئون توهان کان 
بهتر ڪو نه آهيان. اهڙيءَ طرح ظل الله ۽ بادشاهي جو 
خدائي حق ختم ٿي ويو آهي. وڌيڪ فرمايائون ته آئون فقط 
توهان جي معاملات جو سنڀاليندڙ آهيان. ٻيو ڪجھ به نه 
آهيان. ”فان رايتموني علي الحق فاعينوني“ جيڪڏهن 

ڌريشان مرا ٿن )طټخرخ سي اتي. ٿدو ا نهن ٫ڪنخرخ‏ . ڪو 
ڪندي سچ ڳالهائيندي ڏسو ته منهنجي مدد ڪريو پر 
جيڪڏهن ”رايتموني علي الباطل“ غخلط ڪم ڪندي ڏسو ته 
منهنجي مخالفت ڪجو ۽ مون کي ائين ڪرڻ نه ڏجو. 

هي اهو شخص هو جنهن کي هڪ ريگستان ۾ نئين انداز 
سان معاملات جي نبيري لاءِ ماڻهن جي حڪمرانيءَ لاءِ 
مقرر ڪيو ويو. جيئن توهان اڳوڻي طرز ڪلام ۾ ڳالهائيندا 
هئاء هو ان بابت سوچي به نٿو سگهي ته اهو ڪو عظيم 
انسانَ ظل الله. شهنشاھ یا ٻين ڪيترن القابن سان پاڻ کي 
سڏائي,. هڪ عام سوسائٽيءَ ۾ انسان جي معاملات لاءِ هڪ 
واضح فرق نظر آيو. هو چوي ٿو ته: ”آئون توهان کان بهتر 
نه آهيان. جيڪڏهن آئون صحيح ڪم ڪريان ته منهنجي مدد 
ڪجو ۽ جيڪڏهن غخلط ڪم ڪريان ته مخالفت ڪجو. 
وڌيڪ فرمايائون ته منهنجي اطاعت تيستائين ڪريو: 
جيستائين آئون الله تعاليٰ جي اطاعت ڪري رهيو آهيان. 
جنهن وقت آءٌ الله تعاليٰ جي نافرماني ڪريان ته منهنجي 
فرمانبرداري نه ڪجو. 

وڌيڪ چيائين ته توهان مان طاقتور منهنجي لاءِ ضعيف 
آهي. جيستائين مون هن کان حق نه ورتو آهي. جيڪڏهن 
توهان مان ڪو پاڻ کي طاقتور سمجهي ٿو ۽ هيڻي کي 
هيسائي ٿو ته اهو منهنجي لاءِ ڪمزور آهي؛ جيستائين آئون 

هن کان حق وٺان ۽ توهان ۾ ڪمزور منهنجي لاءِ تمام 
طاقتور آهي؛ جيستائين آئون هن کي حق وٺي ڏيان جيڪو 
هن کان کسيو ويو آهي اهڙي طرح هو پنهنجي تقرير ختم 
ڪري ٿو واستغفر الله ولکم. 

هاڻي توهان ڏٺو ته عوام جو سڄي نظام بابت ڪيئن هڪ 
شخص بندوبست ڪري ٿو ۽ ڪهڙي نه نهٺائي ۽ سچائيءَ 
سان هو سڄي سوسائٽيءَ جي نگهباني ڪري ٿو. توهان وٽ 
اڄڪلھ پوليس آهي هن وٽ ڪو نه هئي هو خود پوليس 
واري خدمت سرانجام ڏي ٿو ۽ هو پهريون پيلڪ سرونٽ 
آهي) رڪ برلڪ تب جي مٿ ڪي ٿو ۽ سس ٿو ته سرتي 
فردن جا معاملا حل ٿين ٿيا. هڪ ڀاءُ ٻئي تي ظلم ته نه ڪيو 
آهي. ڪنهن طاقتور ڪنهن ڪمزور سان ڏاڍائي ته نه ڪئي 
آهي. اهڙي طرح پيلڪ سرونٽ يعني عوام جو خادم جو 
ادارو (115]1111011]) وجود ۾ اچي ٿو. هتي آئون فقط اهو 
چوڻ چاهيان ٿو ته جيئن توهان وٽ امير هجڻ جو صحيح 
ڪندا هئا ته جڏهن توهان مان چار ڄڻا سفر تي وڃن ته هڪ 
کي پنهنجو امير مقرر ڪن ڇو؟ ڇاڪاڻ ته جيڪڏهن 
ڪنهن مرحلي تي ڪنهن ڳالھ تي متفق نه ٿيو ته پوءِ ڪو 
هڪ اهڙو هجي؛ جنهن جو چوڻ قبول ڪريو ۽ منزل جاري 
رکو. تنهنڪري توهان امير السفر چونڊيو ٿا. ٽي ڄڻا آهيو. 

هڪ چوي ٿو ته اوڀر جي طرف هلو ۽ ٻيو چوي ٿو ته اولھ 
جي طرف هلو. هاڻي اهي ڪيڏانهن هلندا. اهي ڪيڏانهن به 
وڃي نه سگهندا. تنهنڪري هڪڙي کي امير چونڊيو جنهن 
جي ڳالھ ۾ وزن هجي. اهڙي طرح توهان تي امير جي 
اطاعت واجب آهي ٻي حالت ۾ توهان رڪجي ويندا ۽ اڳتي 
هلي نه سگهنداء ترقي ڪو نه ڪري سگهندا. تنهنڪري بهتر 
طريقو اهو آهي ته توهان مان ڪنهن بهترين شخص کي 
چونڊيو. جنهن تي سڀ متفق هجو. پوءِ ان جي چوڻ جي بجا 
آوري ڪريو: ٻي حالت ۾ هن دنيا ۾ هلي نه سگهندا. منجهي 
ڏس ڏيندو. 

اڪثريت جو حڪم پڻ ساڳي اصول تي ٻڌل آهي؛ جڏهن 
ڪنهن ڳالھ تي اتفاق نٿو ٿئي ته توهان چئو ته هي صحيح 
آهي ۽ ٻيو چوي ٿو ته هو صحيح آهي پوءِ ان جو حل ڪهڙو 
آهي! ان جي معنيٰ ته توهان هڪ هنڌ بيٺا آهيو. توهان جي 
ائين توهان پاڻ کي ختم ڪر ي ڇڏيندا. مطلب اهڙي 
صورتحال کي جاري نه ٿو رکي سگهجي. 

جيڪڏهن توهان زندھ رهڻ چاهيو ٿا ته پوءِ زندگيءَ کي 
هلائڻ جو طريقو کپي ۽ ان جو طريقو اهو آهي ته هڪ امير 
مقرر ڪجي. جيڪڏهن توهان چار یا پنج ڄڻا آهيو ته پوءِ 

هن جي اطاعت ڪريو ۽ اڳتي وڌو. جيڪڏهن گهڻا آهيو ته 
پوءِ اڪثريتي راءِ ان تي حاوي هجڻ کپي. ان نموني سان 
مشڪلات مان نڪرڻ کپي. 
جمهوريت: امارة: امير ۽ سربراهي حڪم اهي سڀ انتظام 
آهن ته جيئن سوسائٽي اڳتي وڌي ۽ ختم ٿي نه وڃي. اندروني 
انتشار ۽ تقسيم شروع نه ٿي وڃي جنهن ۾ هرڪو چوي ته 
آئون صحيح آهيان. ڪير ٿو فيصلو ڪري. ۽ ڪير ٿو مڃي 
تنهنڪري ڪو اهڙو رستو هجي جيڪو مشڪلات مان ٻاهر 
ڪڍي. جيئن حضور ڪريم َڅ جن فرمايو ته جيڪڏهن ڪا 
ڻٽ ٳڀڃ. ند نهن هڪ ټبفائن دنن ڇو اثختات 
ڪريو: جنهن جو هر هڪ حڪم مڃي. 
هاڻي مهربان! آئون اهو نقطو مسلمانن کي جيڪي قرآن 
پڙهن ٿا؛٬‏ انهن کي ٻڌائيندو هلان ته ”امر“ لفظ جي قرآن ۾ 
معنيٰ آهي غالب ٿيڻ٬‏ ان جي معنيٰ حڪمراني ڪرڻ يا 
حڪم هلائڻ ڪونهي. جيئن اسلامي دور کان اڳ ٿيندو هو. 
امر جي فقط معنيٰ آهي زور ڏيڻ. ”يامرون بالمعروف“ جي 
معنيٰ آهي صحيح ڪم لاءِ ماڻهن تي زور ڀريو٬‏ ان جي ٻي 
ڪا معنيٰ ڪونهي. ڇاڪاڻ ته يامر واري امر لاءِ سڀني 
ماڻهن کي هڪ جيترو حق ڏنو ويو آهي. اهو هڪ شخص: 
هڪ جماعت يا هڪ طبقي کي ڪو نه ڏنو ويو آهي. اهو 
هر مرد ۽ عورت جو ڄائي ڄم کان بنيادي حق آهي ۽ هر 

ماڻهوءَ جي تي واجب آهي: ”يَأمُرُؤنَ بِلَمَفرزؤف وَيَنهَؤنَ عَنِ 
القر“ يعني صحيح ڪم لاءِ کين آماده ڪريو ۽ غلط ڪم 
کان کين روڪيو. اهو ڪم هو زبردستي سان ڪرڻ جي 
ضرورت ڪونهي. اهو ڪيئن ٿو ٿي سگهي ته خليفة الرسول 
حضرت ابوبڪر رضه اهو ڪم ڪري. اهو سوال ئي پيدا 
نٿو ٿئي. پاڻ رسول الله كه جن جي پيروي ڪندڙ هئا. حضور 
ڪريم ته جن کي خود قرآن ۾ چيو ويو ته ” لَسنتَ عَلَيْهِم جبار“ 
توهان انهن جي مٿان جبر يا زور ڪرڻ لاءِ نه موڪليا ويا 
آهيو. وري کين چيو ويو ته ” لَستَ عََيّه بِنٰصّيّطرِ“ توهان انهن 
جي مٿان داروغا ڪري نه موڪلا ويا آهيو. ”لست عليهم 
بوکيل“ توهان انهن جا نگهبان نه آهيو. توهان انهن تي 
(اکراھ) زبردستي نٿا ڪري سگهو ۽ ڪنهن کي زيربار نٿا 
ڪري سگهو. ڪلام الاهيءَ ۾ آهي ته جيڪڏهن اسان ائين 
چاهيون ها ته اهو ڪري سگهون ها. ڇا الله تعاليٰ انسان کي 
مجبور نٿي ڪري سگهيو ته سندس عبادت ڪري. اهو انسان 
جنهن کي الله تعاليٰ پيدا ڪيو آهي. جنهن کي مٽيءَ مان انسان 
بنايو آهي. اهو هن کان سڀِ ڪجھ ڪرائي سگهي ها. الله 
تعاليٰ انسان جي مثل ڪونهي. اهو فرمان الاهي آهي ته اسان 
چاهيون ها ته انهن کان اهو عمل زبردستي ڪرايون ها. ان 
جي ڪو به مخالفت نه ڪري ها پر اسان انسان کي آزادي 
ان ڪري ڏني ته هو پاڻ اسان کي پسند ڪري. 

ڀارت جي فيلسوف رابندر ناٿ ٽئگور جو چوڻ هو ته آئون 
خدا سان ان ڪري محبت ڪريان ٿو٬‏ جو هن مون کي ان 
حد تائين آزادي ڏني آهي جو سندس وجود جي به نفي ڪريان 
ته مون کي اختيار آهي ڇا هو مون کي مجبور نٿي ڪري 
سگهيو ته آئون کيس مڃان. ٻن ٽڪن وارو سپاهي مون کي 
سڀِ ڪجھ مڃائي سگهي ٿو ته پوءِ خدا ڇو نٿي مجبور 
ڪري سگهيو. هو مون کي مجبور ڪري جيڪي ڪجھ 
چاهي ها ڪرائي سگهي ها. ڪارلائل چوي ٿو ته آئون گوڏا 
کوڙي نه ڇڏيان ها جڏهن هن دنيا جي مرڪز مان هڪ 
شخص اچي ٿو ۽ انسان کي ٻڌائي ٿو ته گوڏا کوڙي عبادت 
ڪر,. هو وڌيڪ لکي ٿو ته ترڪ سلطان جيڪو لکن ترڪن 
کي مجبور ڪندو هو ته فوج ۾ ڀرتي ٿيو ۽ پنهنجيون زندگيون 
ڏيو. جڏهن ان وٽ هڪ اجنبي عرب اچي ٿو ۽ چويس ٿو ته 
منهنجي اطاعت ڪر! ڇا تون ائين ڪندين. ڪارلائل پنهنجي 
تصنيف ”پاسٽ ائنڊ پريزنٽ“ (1)(ع56ع ٣٣‏ 200 +085) ۾ تمام 
خوبصورت انداز ۾ پيش ڪري ٿو ته اهو شهنشاھ جنهن کي 
پٿراڻي جهڙو شاهاڻو جبو پهريل آهي جڏهن ان شخص کي 
سڏائي ٿو ۽ ڏسي ٿو ته هي شخص آهي: جنهن جي اڳيان گوڏا 
کوڙجن توهان کي خبر آهي ته ترڪ مسلمانن ۾ پهرين 
شهنشاهت هئي. هن ان عرب جي اڳيان گوڏا کوڙيا جيڪو 
پاڻ نه هو پر هن ان جي نظريات کي قبول ڪيو. هن گوڏا 

کوڙيا ۽ ان جي نظريات جي اطاعت ڪيائين. ڪارلائل 
چوي ٿو ته جڏهن هڪ عظيم الشان اچي ٿو ته اسان کي 
مخالفت ڪرڻ جي همت نٿي ٿئي ۽ پنهنجا گوڏا جهڪائي 
ڇڏيون ٿا. سو الله اسان کي زبردستي عبادت نه ڪرائي 
سگهي ها؟ تنهنڪر نبي وٽ ڏوراپو اچي ٿو ته توکي خبر 
آهي ته اسان وٽ قوت آهي ته انسان کي مجبور ڪري 
سگهون. ڇا تون سوچين ٿو ته زبردستي انهن کي ايمان 
مڃارائيندين. تون ائين نه ڪر. اسان توکي انهن جو محافظ 
نه بنايو آهي. ان توهان کي انهن لاءِ نه جبار ۽ نه وڪيل 
ڪري موڪليو آهي. اسان اهو چاهيون ٿا ته انهن کي ٻڌايو 
ته هي صحيح آهي ۽ هي غلط آهي؛ پوءِ هو جيڪو چاهي 
اهو عمل ڪن. ان جو فيصلو اسان ڪنداسون: تنهنڪري بر 
رسولا بلاغ باشد دليل فقط اکرام وارا اهو ڪندا ۽ چوندا ته 
هي صحيح آهي. گذريل دفعي مون توهان کي ٻڌايو هو ته 
ڪرم وارا اچن ٿا ۽ چون ٿا ته اهو جيڪو تاريخ ۾ هميشه 
ٿيندو رهيو آهي مون هڪ آيت پڙهي آهي 
” وڏا رَاؤك ٳنَ يَتخذُؤّك الا هُرُوؤَا <: اَهڌا الَذِيٰ بَڪَتَ اللة رَسُؤي“ 
اهو لفظ هر نبيءَ لاءِ استعمال ڪيو ويو جڏهن به ڪو نبي 
سچ ٻڌائڻ آيو پئي ته توهان غلط پيا ڪريو. ان جو جواب ملي 
ٿو ته توکي عقل ڪونهي. تون مجنون آهين٬‏ اسان سان ٺڳي 

ڪرين ٿو. تون اسان جهڙو انسان آهي پر ائين لڳي ٿو ته 
تون جادوگر آهين. 

”وَمَا أَشُْلعْغ عَلَيّه مِنَ اَجُر ‏ ان اَڄْرَِ ان ڪن رَبّ الَلَمِيُنَ“ 

هتي حضرت شعيب ماڻهن کي هدايت ڪرڻ لڳو٬‏ هن فرمايو 
ته آئون توهان کي انعام ڏيڻ آيو آهيان. اهو نه سوچيو ته آئون 
توهان کي پئسن لاءِ چوندس. منهنجو اجورو ان سان آهي؛ 
جنهن مون کي پيدا ڪيو آهي. آئون اجورو نٿو گهران پر 
چوان ٿو ته هن نموني سان هلو. ان جو جواب ڪهڙو ملي 


ٻن 


ٿو: ” قالُوَا انمَا اَنْتَ مِنَ الَمُسَخَرِيُنَ“ ۽ وري چيو وڃي ٿو: ”وَمَا 
آٿتَ الَا بَشَر مَنا.“ هي اسان جهڙو انسان آهي ۽ هڪ عام 
ماڻهوءَ کان بهتر ڪونهي. ”وان نظنک لمن الڪذبين“ اسان 
کي پڪ آهي ته معاملات ۾ ڪوڙو آهي. اهو ئي چيو وڃي 
ٿو: اهو مسلسل ائين ٿيندو رهي ٿو. هڪ اصلاح آڻيندڙ يا 
بهترين انسان اچي ٿو٬‏ جڏهن هر شيءِ غلط هوندي آهي: پر 
چريو آهي. هن جو دماغ صحيح ڪونهي. پوءِ وقت ٻڌائيندو 
ڪجه اڪ 
ته ڪنهن جو دماغ ٺيڪ ڪونهي. اڄ اسين ان بابت ڪو نه 
پيا ڳالهايون. اسين پبيلڪ سرونٽ جي باري ۾ پيا ڳالهايون. 
اسان عبد کان شروع ڪيو ۽ توهان کي ٻڌايوسين ته عبد لفظ 
جو پهرين وجود ئي ڪو نه هو. سروس ڪرڻ يا نوڪري 

ڪرڻ جو رواج ئي ڪو نه هو. نوڪريءَ کي نيچ سمجهيو 
ويندو هو پر پوءِ نوڪري عظيم ڪم ٿي پيو ڪري سگهي 
ها. مطلب ڪليسائن ۾ عبادت کي سروس چيو ويو. مسلمان 
مسجد ۾ اڳيئي عبادت لاءِ وڃي ٿو. تنهنڪري سروس گذريل 
تيرهن صدين کان فيشن وارو لفظ ٿي پيو آهي ۽ ”انسان جو 
خادم“ هڪ عزت وارو لفظ ٿي پيو. ڪلام الاهي ۾ آهي ته 
ڪائنات جي هر شيءِ عبد آهي. ان کان ٻيءَ طرح ان جو 
وجود ڪونهي. اهي سڀ خادم آهن جيڪي مخصوص وقت 
لاءِ اهو ڪم سرانجام ڏين پيا. 

هاڻي پبلڪ سرونٽ جي ڳالھ اچي پهتي آهي. اڳي پيلڪ کي 
شمار نه ڪيو ويندو هو. راجا بادشاھ ۽ الله تعاليٰ جا نمائنده 
شمار ڪيا ويندا هئا. هر شخص ان ڳالھ کي گهٽ سمجهندو 
هو ته پبلڪ کي به نوڪر آهي. هو چوندو هو ته ڇا آئون 
انهن جانورنء غلامن ۽ احمقن جو نوڪر آهيان. توهان اجايو 
ڳالهايو پيا. هاڻي گهٽ ۾ گهٽ ماڻهو اهو ڏيکاءُ ڪن ٿا ته 
اسين عوام جا خادم آهيون. پوءِ ڀلي اهو وزيراعظم هجي. 
صدر هجي يا پوليس وارو هجي. سڀ عوام جا خادم آهن. 
ويچاري پليڊر به پبلڪ سرونٽ سڏائڻ شروع ڪيو آهي. 
هڪ نوجوان مون کي خط لکيو ۽ پڇيائين ته : ”سائين٬َ‏ مون 
کي ٻڌايو ته وڪالت جو پيشو ڪارائتو آهي؟“ 

مون سوچيو ته هن کي ڪهڙو جواب ڏيان. هو مون کان اهو 
به پڇي سگهي ٿو ته ڇا وزيراعظم ٿيڻ سٺو آهي. 
ڇا پيلڪ سرونٽ ٿيڻ سٺي ڳالھ آهي؟ ڇا پوليس وارو ٿيڻ 
سٺي ڳالھ آهي؟ اهي سڀ ڪمورا برابر آهن: اڄڪلھ پيلڪ 
سرونٽ شُهرت ۽ پئسن سان شروع ٿئي ٿو. هو خدمت ڪرڻ 
نٿو چاهي. هن کي نه اها سوچ آهي ۽ نه هن (ان بابت ڪجھ) 
سوچيو آهي. 
هتي اسين جيڪي ويٺا آهيون: ايمانداريءَ سان چئو ته جڏهن 
ماءُ ننڍڙي ٻار کي اسڪول موڪلڻ جو ڪهڙو مقصد ٻڌائي 
ٿي. اهوئي ته : 
”باباء تون پڙهي ڊپٽي ڪليڪٽر ٿيندين. گهڻا پئسا 
ڪمائيندين. اسين وڏو گهر ٺهرائينداسين. اسين انهن 
پئسن مان سڀ شيون خريد ڪنداسين ۽ ان بابڙي کي 
اها به نصيحت ڪئي ٿي وڃي ته بابا ھر ڪو پيو وٺي. 
تو ڪهڙو قصور ڪيو آهي. جهڙو رستو دنيا جو 
هوندو انهيءَ تي هلبو.“ 
اها سنڌي ماءُ جي پنهنجي ٻار کي هدايت آهي. بابا تون چريو 
آهين. جڏهن سڄو جهان هن پاسي آهي ته تون هڪڙو ڇا 
ڪندين. ڪيترو وڙهندين؟ سڄي جهان جو مخالف ٿيندين ته 
پنهنجو مٿو ڀڃائيندين. جهڙو واءُ لڳي ان کي منهن ڏجي! 


21 














ان ڪري هڪ محترم مون کي چيو ته اسين وفد جي 
صورت ۾ توهان وٽ اينداسين ۽ اها گفتگو جيڪا توهان 
ڪريو ٿا بلڪل صحيح آهي: پر اهو پڇنداسين ته ڇا اها 
عمل جوڳي آهي؟ توهان جيڪو ٻڌايو پيا اهو ڪري سگهجي 
ٿو يا اها شيءِ رڳو توهان جي ذهن ۾ گهمي رهي آهي؟ 
اصل ۾ وفد جي صورت ۾ اهو پڇڻ آيا پئي ته آئون جيڪو 
ڳالهايان پي آهو بي ثزقاند ٽنڌ ڪٿا ۽ نمل ٿيڻ جهڑو ڪر ته 
يا ان ۾ ڪو عملي پهلو به آهي! پر انهي شخص ۽ سندس وفد 
اهو نه سوچيو ته عمل ڇا جي لاءِ ۽ عمل سان ڇا حاصل 
ڪجي. عملي معنيٰ ڪاشيءِ ڪري ڏسڻ؛ آئون سمجهان ٿو 
پر عمل جو مقصد ڇا آهي؛ جنهن جي باري ۾ هنن نه سوچيو 
آهي. هُنن جو ”عملي“ (عملدار؟) هجڻ مان مراد آهي پئسا 
ڪمائڻ: کائڻ پيئڻ ۽ زندھ رهن. 

ڪا هص اه اعد ڪڪ ؟ 

هنن جي دماغ ۾ اهو بلڪل ائين گهمي رهيو هو. 

آئون هنن کي ٻڌايان ها ته ڪنهن اعتبار کان اهو عملي 
ڪونهي. اهو ايئن نه آهي ڇو ته سڄو معاشرو بگڙيو پيو 
آهي. سڄي معاشري ۾ اهڙي زندگيءَ جو هڪ ذرو به عمدو 
ڪونهي. ان صورت ۾ عجيب نٿو لڳي ته ڪو پڇي ته آئون 
ڇو پنهنجو مٿو جبل سان پيو ٽڪرايان جڏهن ڪو به ان تي 
عمل نه ٿو ڪري: اها بلڪل فطري ڳالھ آهي ته پڇجي. 

هاڻي گهٽ ۾ گهٽ هڪ ڳالھ ثابت ٿي وئي ته جيڪڏهن 
توهان کي بهترين معاشري ۾ رهڻو آهي ته ڏسڻو آهي: ته 
جنهن معاشري ۾ توهان رهو پيا اهو به عمدو آهي. 

توهان چوندا ته جيئن آئون چاهيندس ان نموني رهندس. 
هائو! توهان ائين پنهنجي مرضي مطابق رهي سگهو ٿا. 
امام غزالي رح هڪ عورت جو حوالو ڏئي ٿو جڏهن بغداد 
۾ زاندجين تمام بگڙيل صورت اختيار ڪري وئي هئي. هن 
عورت ان وقت به عمدي زندگي پئي گذاري. اهو توهان کي 
آئون ٻڌايان ٿو. غزالي چوي ٿو ته هڪ شخص حج ڪرڻ 
ويو. هو واپسيءَ ۾ رستو ڀلجي پيو ۽ اهو ريگستاني علائقو 
هو جتي نڪو پاڻي نڪو کائڻ لاءِ ڪا شيءِ موجود هئي. 
هن ٻه ڏينهن لاڳيتو پنڌ ڪيو پر هن کي واٽ تي کائڻ پيئڻ 
لاءِ ڪا به شيءِ نه ملي. نڪو انسان مليس ۽ نڪو جانور 
مليس. ٻن ڏينهن جي پنڌ کان پوءِ ٽئين ڏينهن هڪ جڳھ تي 
پهتو: جتي هن هڪ پوڙهي عورت ڏٺي جيڪا اٽڪل ستر 
اسي ورهين جي هئي. هيءُ ان وٽ ويو ۽ چيائينس ته: ”امڙء 
مون ٻن ڏينهن کان ڪجھ به کاڌو نه پيتو آهي. مون کي پيئڻ 
لاءِ ڪجھ پاڻي ڏي. آئون مران ٿو!“ 

ڪراڙيءَ وراڻيو ته: ”هائو! اجهو پريان کوھ اٿئي ان مان 
وڃي پيءُ.“ 

هن ٻڌايو ته پوڙهيءَ جنهن پاڻيءَ ڏانهن اشارو ڪيو هو اهو 
پاڻي هڪ اهڙي کوھ جو هو جيڪو سائو ۽ بدبودار هو. مون 
کي ڏاڍو افسوس ٿيو. چيومانس ته اهو پاڻي مون کي چوين 
ٿي پيئڻ لاءِ! عورت وراڻيو ته هائو! آئون به اهو ئي پاڻي 
پيئندي آهيان. آخر آئون ويس ۽ اڃ جي باھ لاهڻ زايا ين 
ڍڪ ڀريم. اهو گندو ۽ بدبودار ٿورو پاڻي پيئڻ کان پوءِ مون 
پڇيومانس ته: ”ڪجه کائڻ لاءِ آهي ڇو ته هاڻي آئون ڳالهائي 
به نٿو سگهان.“ 
پوڙهيءَ چيس ته ”هائو! هيءُ لٺ کڻ ۽ هن وادي ۾ وڃي 
0 0 90 
تون نانگ کائي سگهين!“ 
هن چيو ته: ”آئون نانگ ڪيئن ماري سگهندس. تون چوين 
ٿي ته ماري کڻي اچ!“ 
”هائو“ پوڙهيءَ چيو ته اهو ئي هتي مون وٽ آهي؛ پر 
همراھ ڊڄي ويو. تنهنڪري ڪراڙيءَ چيس ته منهنجا پٽ! 
گهٻراءِ نه آئون توسان گڏ هلان ٿي. هيءَ لٺ کڻ اهڙي طرح 
پوڙهي عورت هن سان گڏجي وئي. هڪ ٻه نانگ ماري آيا 
۽ هن کي پچائي ڏنائين جڏهن ٿورو ڪجھ کاڌائين ته ساھ 
پيس ۽ پوءِ پڇيائينس ته: ”منهنجي امڙ! تون هتي ڇو اچي 
رهي آهين؟ مون کي ٻڌايو ته بغداد هتان گهڻو پري آهي؟ 

هن چيس ته: ”بغداد ايترو پري ڪونهيء جيڪڏهن هي رستو 
وٺي هلندين ته چند ڪلاڪن ۾ بغداد پهچي ويندين.“ 

اتي هن چيو ته: ”ڪهڙي ڳالھ آهي جو تون هتي اچي ويٺي 
آهين. جڏهن ته بغداد ايترو ويجهو آهي؛ جتي فرات نديءَ جو 
صاف پاڻي ميسر آهي؟“ 

ان عورت وراڻيو ته: ”آئون نٿي چاهيان ته روزانو ڪوٽوال 
اچي منهنجو دروازو کڙڪائي ۽ چوي ته ٽئڪس ڏيو. اهڙن 
راشين يدمعاشن .جي حڪمرآقي جنهن ۾ ڪو. تلحفظ ڪونهي 
۽ ڪا عزت ڪانهي ان کان بهتر آهي ته آئون هيءَ زندگي 
گذاريان. آئون هڪ آزاد عورت واري زندگي گذارڻ چاهيان 
ٿي. توهان ڀلي وڃي بغداد ۾ رهو: منهنجي لاءِ هي بغداد آهي. 
آئون ان کي ترجيح ڏيان ٿي ته نانگ کائي ۽ هي ڌپ وارو 
پاڻي پي هڪ آزاد عورت واري زندگي گذاريان. آئون نٿي 
چاهيان ته مون کي پوليس وارا ڪوٽوال تنگ ڪن؛ توهان 
ڀلي وڃي اها آرام واري زندگي بسر ڪريو.“ 

امام غزالي چوي ٿو ته جيڪڏهن انسان آزاد زندگي گذارڻ 
چاهي ٿو ته پوءِ ان حد تائين به قرباني ڏيڻي پوي ٿي. 

انهيءَ زماني ۾ غزاليءَ کي چيو ويو ته اوهان مدرسي جا 
سربراھ ٿيو پر پاڻ صاف انڪار ڪيائون. غزالي ايتري حد 
تي پهتو جو چيائين ته اهڙي مسجد ۾ نماز پڙهڻ جائز ڪانهي 
جنهن ۾ سرڪار طرفان ڏيئي لاءِ تيل خريد ڪيو وڃي ٿو. 

ڇو ته جنهن پئسي سان تيل خريد ڪيو ويو آهي اهو غير 
قانوني ۽ ٺڳيءَ سان حاصل ڪيو ويو آهي: انهيءَ حرام جي 
ڪمائيءَ مان سلطان ٻئي کي به ٺُڪر ڏئي ٿو ته جيئن پيٽ 
ڀري خاموش رهي. 
”دهن سگ بلقمة دوختن.! 

نڪاخ رت 0 اه يخر اد وراز ير ڪتاتيءَ 
مان ورتل تيل مان ٻرندڙ ڏيئي واري مسجد ۾ نماز پڙهڻ جائز 
ڪونهي. ان ڪري امام غزالي پنهنجي نموني زندگي گذارڻ 
چاهي ٿو. سلطان ۽ هن جا وزير کيس هر عهدو ڏيڻ لاءِ تيار 
هئاء پر هن ڪو نه قبوليوَ اهو ئي مسئلو حافظ هن طرح 
فرمائي ٿو: 

گرت هوا است كه باخضر همنشين باشي؛ 

نهان ز چشم سکندر چو آب حيوان باش. 


آيکی از وزرا به زيردستان رحم كردی و صلاح ايشان را به خير توسط نمودی. 

اتفاقاً به خطاب ملک گرفتار آمد. 

همگان در مواجب استخلاص او سعى کردند و موکلان در معاقبتش ملاطفت 
نمودند و بزرگان شکر سيرت خوبش به افواه بگفتند تا ملک از سر عتاب او در 
گذشت. صاحبدلى بر اين اطلاع يافت و گفت: 


تا دل دوستان به دست آرى بوستان پدر فروخته به 
پختن ديگ نيكخواهان را٬‏ هر ڇه رخت سراست سوخته به 
با بدانديش هم نكويى کن٬‏ دهن سگ به لقمه دوخته به 

جيڪڏهن توهان چاهيو ٿا ته خضر جيڪو رستو ڏيکارڻ 
وارو رهبر آهي ان جي ڀر ۾ ويهو ۽ اهو آهي به اهڙو 
جيڪو توهان کي صحيح مقام تي وٺي وڃي سگهي ٿو ته 
پوءِ پاڻ کي سڪندر جي اک کان بچايو؛٬‏ جيئن آب حيات پاڻ 
لڪايو آهي. اهو عمدو شعر آهي؛ جنهن جو مطلب آهي ته: 
سڪندر آب حيات حاصل ڪرڻ ٿي چاهيو پر ڪري نه 
سگهيو. هو حاصل ڪرڻ ويو جيتوڻيڪ خضر هن جي 
رهنمائي ڪئي: پر جڏهن هو اتي ويو ته پي ڪو نه سگهيو 
۽ هو آب حيات حاصل نه ڪري سگهيو ۽ ٻي حالت ۾ 
رهنمائيءَ جي اميد نه رک. 

انهيءَ جو ڇا مطلب آهي؟ 

ان حڪايت جو مطلب آهي ته اهڙي قسم جي زندگي جنهن ۾ 
توهان درٻار ۾ وڃو ٿاء ڪوڙ ڳالهايو ٿا سلطان کي خوش 
رکو ٿاء ۽ سلطان کي پنهنجو ان داتا سمجهو ٿاء جيڪڏهن 
ائين آهي ته پوءِ هڪ منٽ لاءِ به خضر جي پاسي ۾ نه رهو. 
ان مان مراد آهي ته اها اميد نه رکو ته اوهان اهڙي انداز 
سان بهتر زندگي بسر ڪندا يا پنهنجين اکين سان ”صراط 
مستقيم“ ڏسي سگهندا. اها ”صراط مستقيم“ اوهان کان گهڻو 
پري آهي. 

”اين راھ كه تومي روي به تركستان است“ 

اهڙي طرح انسان کي آزاد رهڻ گهرجي ته جيئن الله تعاليٰ 
جي عبادت ڪري سگهي. هو ٻئي ڪنهن جي خدمت جو 
پابند ناهي. ان ڪري آخري نبيءَ جيڪو دين آندو: ان ۾ 
اڪر اھ ڪونهي. هر ماڻهو الله تعاليٰ ڏانهن جوابدار آهي 
سڀئي مرد ۽ سڀئي عورتون اله تعاليٰ ڏانهن جوابدار آهن. 
”مامريد ان خدائيم٬‏ خدا رهبر ماست“ 

اهڙي طرح اڪراھ ۽ جبر کي ختم ڪيو ويو. اهڙي سماج 
جي تشڪيل ڏني وئي جيڪو هڪ منظم نظام تحت هلندو. 
جنهن ۾ اختلاف ۽ زبردستي نه هوندي. ان ۾ هر هڪ کي 
آزادي هوندي؛ هر ماڻهو پنهنجي مرضيءَ سان الله تعاليٰ جي 
عبادت ڪندو. 

اڄڪلھ گهٽ ۾ گهٽ هڪ آمريڪي سکڻو زبان سان ان پڌر 
نامي سان عهد ڪري ٿو اهو پڌرنامو بلڪل ان ”الڪتاب“ 
۽ نبي ته جي فرمودات جو عڪس آهي: جنهن کي اسان 
بالڪل وساري ڇڏيو آهي. ان جو اڳي وجود نه هو. اهو 
فطري طرح به اڳي ٿي ڪو نه پئي سگهيو. آئون ته اهو به 
چوندس ته ان کي اڳي ظاهر ٿيڻ به نه گهرجي ها. ڇاڪاڻ 
ته انسان بتدريج اڳتي وڌيو آهي. جيڪو ننڍپڻ ۾ ممڪن ڪو 
نه هو اهو بلوغت تي پهچڻ پوءِ ممڪن ٿي پيو. هاڻ انسان 

آزاد آهي جيئن مون چيو ته الله تعاليٰ هن کي آزادي ڏني آهي 
ايتري حد تائين جو الله جي وجود جو انڪار ڪري سگهي 
ٿو. هن کي مجبور نٿو ڪري سگهجي: 

”لااکراه في الدين“ 

پر توهان کي هرممڪن طريقي سان ان جي مٿان غالب ٿيڻو 
پوندو. 

مهربان دوستؤ: زندگيءَ جو اهوئي صحيح رستو آهي توهان 
ان کي ڇڏي نٿا سگهو. اهو توهان جو بنيادي حق ۽ فرض 
آهي ”يَأمُرُؤَنَ بالَمَغزؤف وَيَنَهَؤنَ عَنِ الَمُنْقَرِ“ جڏهن توهان ”بر 
رسولان بلاغ باشد دليل“ سان واسطو آهي ته توهان ڪنهن 
کي زبردستي نٿا مڃائي سگهو. ڇاڪاڻ ته ايمان يا عقيدي 
ڇز واسطو اندن نان آهن. ٳسناټخايال آراداهن نهن کي 
بند يا قيد نٿو ڪري سگهجي. توهان پنهنجي ٻاهرين چرپر 
تي ته ضابطو ڪري سگهيو ٿا پر عقيدي جو واسطو اندر 
سان آهي: تنهنڪري جبر جي ڪا به ضرورت ڪانهي. 
انسان پنهنجي مرضيءَ سان سوچي ٿو. هو توهان جي اڳيان 
بظاهر چئي سگهي ٿو ته ”آئون يقين ڪريان ٿو“ پر ان جي 
ائين چوڻ مان توهان کي ۽ هن کي ڪهڙو فائدو 
(جڏهن هن جو اندر اُن ڳالھ کي نٿو مڃي.) ان ڪري هو 
جڏهن چاهيندو ته يقين ڪندو: ورنه ٻئي ڪنهن نموني سان 
نه مڃيندو: تنهنڪري توهان انسان کي مجبور نٿا ڪري 

سگهو. توهان کي هڪ آزاد خطي ۾ آزاد ماڻهن جو سماج 
ٺاهڻو آهي. هر انسان الله جي عبادت پنهنجي آزاديءَ سان 
ڪري؛ پر پوءِ به آمر رهي؛ يعني ”يامرون بالمعروف“ جو 
حڪم ڪندو رهي. جڏهن اهڙي سوسائٽي جُڙندي ته پوءِ 
ان کي قرآن واري سوسائٽي سڏي سگهجي ٿو. اهڙي 
سوسائٽي فطرت ۽ قانون فطرت سان ميلاپ واري چئي 
سگهجي ٿي. ان منزل لاءِ توهان کي ذريعا ۽ رستا ڳولڻا 
پوندا ۽ اهي ذريعا محدود ڪونهن هر جڳھ٬‏ وقت ۽ 
مخصوص ماڻهن لاءِ اهو خاص امتيازي رستو آهي٬؛‏ جيڪو 
مناسب آهي؛ پر مقصد آهي ته قران جي بنيادي اصولن جي 
پوئواري ڪجي. 

هاڻي اسين پيلڪ سرونٽ کان ٿورو هٽي ويا هئاسين. هن کي 
فيڪ ارڪيو نٿ ۽ وي مت قا تي آهي: جنوڻ 
۾ هن کي صاف ذهن سان ڪم ڪرڻو آهي ته مون کي پگهار 
ملي ٿو ته ان کي مونکي گهُرجي ته آءٌ انهن اصولن ۽ مقصدن 
تحت هڪ صاف سٿري عمدي سوسائٽيءَ خاطر انصاف قائم 
ڪريان. ڪمزور کي طاقتور ڪريان. جنهن سوسائٽيءَ ۾ 
عورت کي ڪمزور سمجهي ڪير تنگ نه ڪري ۽ نه 
ڪنهن غريب کي ڪو اهڙو ماڻهو زير بار ڪري جنهن 
وٽ پنج لوفر خدمت لاءِ هجن. جيئن حضرت ابوبڪر رضي 
الله تعاليٰ فرمايو ته توهان ۾ ڪمزور منهنجي نظر ۾ ايستائين 

طاقتور آهي جيستائين آئون ان سان ٿيل زيادتيءَ جو تدارڪ 
نه ڪريان توهان ۾ طافتور منهنجي لاءِ ڪمزور آهي 
جيستائين آئون هن کان اهو ڪجھ واپس حاصل ڪريان 
جيڪو هن ڪمزور کان زبردستي کسي ورتو آهي۔ ان حد 
تائين حڪومت ۽ قانون هجي. 

مون ان ڏينهن هتي چيو هو ته هاڻي دنيا ان نتيجي تي پهتي 
آهي ته سماج تي حڪمرانيءَ جو تازو فقط خانداني تصور 
آهي. هاڻي حڪمراني پراڻي تصور موجب نه پر هن تصور 
سان هلايي جنهن نوخټ هڪ يخائدان جا مغاملاٹ لج 
ٿا. جتي هر هڪ جي ضرورت خاص اصولن مطابق پوري 
ڪجي ٿي: ۽ پوليس وارا به اُهي فرائض بجا آڻين ٿا جن جي 
ڪري ڪو طاقتور ڪمزور کي زير بار نه ڪري سگهي. 
قرآن واري فلاحي رياست اها آهي جنهن ۾ ڪو ضرورت 
مند رهيل نه هجي. ڪو ماڻهو ڪنهن جي غلاميءَ هيٺ نه 
هجي. جيڪڏهن وڏو ٻار ننڍي ٻار کي ماري ٿو ته اها پيءُ 
جي ذميداري آهي ته گهر ۾ ضابطو رکي. ائين نه ٿئي جو 
وڏو ڇوڪرو ننڍن ٻارن کي ماري. 

اهڙي ماحول کي پوليس رياست چئبو. 

ٻئي طرف فلاحي رياست معنيٰ ضرورتمندن بيمارنء 
بکايلنء اڻ پڙهيلن ۽ انگ اگهاڙن جي پرگهور لهڻ٬‏ جڏهن 

اهي سڀئي حالتون پيدا ٿينديون ته ان کان پوءِ مسلمانن جو 
سياسي سماج وجود ۾ ايندو. 

جيڪڏهن ان سوسائٽيءَ ۾ ڪو به اهڙو ناهي جيڪو ان 
نظريي سان اتفاق نٿو ڪري ته پوءِ اهو سڀ ڪوڙ آهي. 
اهو آهي پبيلڪ سرونٽ جو تصور! 

پر اڄڪلھ تو هان جا پبيلڪ سرونٽ ڪهڙا آهن؟ 

اهي سياسي ميدان ۾ اڏوهيءَ جيان آهن. 

توهان جو پوليس وارو ڇا پيو ڪري؟ 

پليڊر ڇا پيو ڪري؟ ڇا هو انصاف جي ڳالھ ڪري پيو. 

هو ڪيئن نه شروعات کان ئي ڪوشش ڪري ٿو ته انصاف 
نه ملي. 

پوليس وارو ڇا آهي؟ هو فقط ڏاڍو بنجي ڪمزور تي 
حڪمراني ڪري ٿو. 

توهان ۾ ڪو هڪڙو اهڙو آهي جيڪو چوي ته آئون (واقعي 
صحيح معنيٰ ۾) پيلڪ سرونٽ آهيان! 

ان حد تائين سوسائٽي بگڙي وئي آهي: ڇا اسين دنيا کي منهن 
ڏيکارڻ جي قابل رهيا آهيون آهيون؟ ڇا اسين ائين چئي 
سگهڻ جي قابل رهيا آهيون ته اسين ”انسان“ آهيون؟ 

اها شرم جهڙي ڳالھ آهي جو اسان پنهنجو چهرو پاڻ کي 
ڏيکاري نٿا سگهون. 

اسان چوري ٺڳي؛ لالچ ۽ ٻي ڪا برائي ڇڏي آهي! 

اها آهي اسان جي ۽ اسان جي پبلڪ سرونٽ جي حالت! 
ڏسو٬ء‏ اهو خدمت جو لفظ ڪٿان شروع ٿيو ۽ ڪنهن اهو 
خوبصورت ۽ عمدو لفظ ڏنو. ڪنهن پبلڪ ۽ خاندان جو 
تصور ڏنو٬:‏ جنهن ۾ حڪمراني ڪانهي. جنهن نظام ۾ ڪو 
ظل الاهي ڪونهي. 

هن (ابو بڪر رضي الله) چيو ته جيڪڏهن آئون غلط ڪم 
ڪريان ته مون کي لٽڪايو: جيتوڻيڪ توهان مون کي 
پنهنجو مئنيجر مقرر ڪيو آهي. پر جيڪڏهن آئون غلطي 
ڪريان ته توهان منهنجي مدد نه ڪجو. 

اهو ڪير هو؟ 

توهان ۽ آئون پاڻ کي مسلمان سڏايون ٿا. 

ڇا توهان پاڻ لاءِ اهو آئين جوڙيو آهي؛ جيئن قرآن شريف 
حڪم ڏنو آهي؟ 

هتي آئون ان ذات جو قسم کڻان ٿو جنهن مون کي پيدا ڪيو 
آهي ته هن دنيا ۾ ڪو اهڙو ملڪ نه آهي. جيڪو توهان جي 
اڳيان گوڏا نه ٽيڪي. جيئن مون توهان کي ٻڌايو ته جڏهن 
هڪ ايماندار: سچار٬‏ عزت وارو عظيم انسان هن دنيا ۾ اچي 
ٿو ته ان جي مدد ڪرڻ کان ڪير ڪٻائيندو٬‏ پر پهريائين 
اهڙا انسان ٿيو. 

اڄ اسين پنهنجو منهن ڪنهن کي ڏيکارڻ جي لائق به ڪو 
نه آهيون ۽ ان قابل نه آهيون ته ماڻهن جي مجمعي کي عمدي 

ڳالھ ٻڌايون جيڪي اڌ ٺڳ آهن ۽ پوءِ اهي ڇو نه امريڪي یا 
انگريز هجن. 

اهي احمق آهن! جن صحيح نموني انهن ذريعن کي متعارف 
نه ڪرايو آهي. جتان انهن گهڻو ڪجھ حاصل ڪيو آهي. 
اهي امريڪي. جرمن: فرينچ ۽ انگريز سڀئي ڪوڙا ۽ 
حقيقت کي لڪائڻ وارا آهن. 

انهن تاريخ ۽ ماخذن کي ٽوڙي موڙي ڪوڙي تاريخ پيش 
ڪئي آهي. ان شخصيت جنهن هنن کي روشني ڏني؛ ان 
بابت انهن سڄي دنيا کي پنج صديون اونداهيءَ ۾ رکيو ۽ اڃا 
تائين پاڻ کي شريف انسان سڏائين ٿا. 

جيڪڏهن توهان ڄاڻو ها ته توهان جو مرتبو ڇا هو. توهان 
سڀ اسڪولن ۽ ڪالليجن ۾ تاريخ ۽ مذهب سکڻ وڃو ها. 
توهان سڄو ڏينهن ٺڳيءَ ۽ غير انساني ڪمن ۾ زندگي ضايع 
ڪريو پيا. ڇا اسين الله تعاليٰ کي پنهنجي منهن ڏيکارڻ جي 
قابل آهيون. 

توهان اندر ۾ جهاتي پائي ڏسو: پاڻ کان حساب وٺو! پريميئرء 
پريزيڊنٽ: پوليسء پبلڪ سرونٽ: پبلسٽي؛ پروپئگنڊاء اهي 
سڀ ”پي“ وارا لفظ آهن: پر پرنسپل (اصول) جي باري ۾ نٿا 
ڄاڻو. آئون توهان کي شيڪسپيئر جي ڪتاب ”رچرڊ دي 
سيڪنڊ“ جون چند سٽون ٻڌايان ٿو. جنهن ۾ ٻه قاتل ”ضمير 
جي باري ۾ ڳالهائين ٿا. توهان مان اهو ڊرامو ڪن پڙهيو 


324 














آهي ۽ جن نه پڙهيو آهي: انهن کي چوندس ته اهو پڙهو. 
توهان کي ان مان چڱي نصيحت حاصل ٿيندي. 

اهي قاتل چون ٿا ته ان ”ضمير“ کي شهر مان ٻاهر ڪڍي 
ڇڏجي: اهو فضول بي وقوفي جهڙي شيءِ آهي. جيڪو اسان 
کي ڪو به ڪم ڪرڻ نٿو ڏئي. 

حضرات! اڄ جو عنوان پبلڪ سرونٽ هوء ڪوشش ڪري 
پاڻ کي پبلڪ سرونٽ بنايو. 

ڪوشش ڪري اهو محسوس ڪريو ته پهريون سرونٽ 
ڪير هو جنهن توهان کي الله ۽ ڪائنات جو سرونٽ بنايو. 
الله تعاليٰ جو خادم ٿيڻ اهو توهان لاءِ ننڍو اعزاز آهي ڇا! 
اهو خان بهادر يا سي آءِ اي يا ڪي سي آءِ کان وڏو اعزاز 
نه آهي! 

الله تعاليٰ جو خادم عباد الله مان ٿيڻ تمام وڏي ڳالھ آهي 
جيڪو توهان نٿا سمجهي سگهو. اهو خان بهادر وارو لقب 
ڪونهي. اهو بلڪل مختلف اعزاز آهي. جڏهن توهان اهو 
ٿيندا ته پوءِ توهان کي معلوم ٿيندو ته ان جي معنيٰ ڇا آهي. 
اهي بادشاهي لقب عوام سان ٺڳي ڪري حاصل ڪريو ٿا؛ 
پر عبدالله عوام جي خدمت ڪري حاصل ڪريو ٿا. 

الله جي عبادت ڪريو. ماڻهن جي خدمت ڪريو پر سڀ کان 
پهريائين پاڻ خدمت ڪريو. 

اها وڏي بد ديانتي آهي جو توهان پنهنجو پاڻ کي وساري 
ڇڏيو آهي. الله تعاليٰ ڪيتريون شيون خلقي ڇڏيون آهن. هو 
فقط هڪ منٽ ۾ لکين شيون پيدا ڪري سگهي ٿو. 

”فاذا اراد شيئا ان يقول لہ کن فيکون“ 

جڏهن الله تعاليٰ ڪا شيءِ ٺاهڻ جو ارادو ڪري ٿو ته چوي 


”“” 

تا اي وبا اشاا كيډو رن ٿي..؟؛ 

اها ئي طاقت آهي جنهن کي اسان خدا چئون ٿا. توهان 
ڪڏهن فلڪياتي اعتبار سان سوچيو آهي ته توهان جي مٿان 
ڇا آهي. ويجهي ۾ ويجهو تارو به چار نوري سال پري آهي. 
روشني هڪ سيڪنڊ ۾ هڪ لک ڇهاسي هزار ميل سفر 
ڪري ٿي. هاڻي حساب لڳايو ته اهو تارو ڪيترو پري آهي 
ان کان تما ديو ضالنات: .ان طافكٳبانٿ سريقيرءَ 
جيڪاابجتي تي ماڪحا ري ٿيڻ. 

هاڻي خان بهادر ۽ ڪي سي آءِ اي جا القاب ان عظيم هستيءَ 
جي ”خادم“ يا ”ٻانهي“ ٿيڻ کان وڌيڪ ڪونهن. ان باري ۾ 
ٿورو 5 2-09 لاءِ سوچيو. ٿوري نظر مٿي 
ڪريو. اسين جانور ڪو نه آهيون جو رڳو ويٺا رانڀاٽ 
ڪريون. الله اسان کي سڌي جسم سان ٻه اکيون ڏنيون آهن ته 
انهن تارن ۽ ڪائنات کي ڏسون ته ڪيئن تخليق ٿيل آهن. 
ڪهڙي قسم جي ڪائنات تي هو حڪمراني ڪري ٿو. اها 
ڪهڙي ڪائنات آهي جيڪا توهان نٿا سمجهي سگهو. اکيون 

۽ ڪن اها ڪائنات نٿا ڏسي سگهن. اهو فقط ان جو ظاهري 
ڏيک آهي پر ڏسڻ ان کان پري آهي. 
ستاروس س آگ جٻال اور بهی ٻس 


انسان جو مقدر ته الله تعاليٰ کي ڏسڻ آهي هي پبلڪ 
سرونٽ ۽ پوئلڳ واريون ڳالهيون سڀ اجايون شيون آهن. 
جي اڳيان بهترين مقدر آهي. ليڪن انسان ان لاءِ نٿو سوچي 
۽ نه ئي اها منزل حاصل ڪري ٿو. هو پنهنجو سمورو 
وقت بيو قوفانه ڳالهين ۾ ضايع ڪري ٿو. انسان انهن ڳالهين 
جيڪو کيس محسوس ڪرڻ گهرجي. 

